



ब्रीफ NEWS

पंचायत सचिव घूस लेते गिरफ्तार



Hazaribagh

हजारीबाग-अड्ड (एंटी करप्शन ब्यूरो) की टीम ने शुक्रवार को हजारीबाग जिले में कार्रवाई की है। इंचाक प्रखंड कार्यालय परिसर में पंचायत सचिव रमेश कुमार सिन्हा को घूस लेते गिरफ्तार कर लिया है। पंचायत सचिव मनरेगा के लाभुक ओमप्रकाश मेहता से मनरेगा योजना के ळड निर्माण को लेकर 6 हजार रुपये की मांग कर रहे थे। इसके बाद पीड़ित ने इसकी सूचना अड्ड को दी। अड्ड की टीम ने योजना बनाकर पंचायत सचिव को 6 हजार रुपये लेते रहे हाथ गिरफ्तार कर लिया। कागजी कार्रवाई के बाद आरोपी को जेल भेज दिया गया है।

उपराष्ट्रपति धनखड़ ने

राष्ट्रपति का अभिभाषण

ऐसे भारत के विजन को दशार्ता है जहां युवाओं को फलने-फूलने के सर्वोत्तम अवसर मिलेंगे : प्रधानमंत्री



New Delhi

प्रधानमंत्री नरेन्द्र मोदी ने संसद के संयुक्त सत्र में राष्ट्रपति के अभिभाषण की सहायता की तथा इसे विकसित भारत के निर्माण की दिशा में भारत की यात्रा का एक व्यापक दृष्टिकोण बताया है। प्रधानमंत्री ने कहा कि राष्ट्रपति ने विभिन्न क्षेत्रों में प्रमुख पहलों पर प्रकाश डाला तथा सर्वांगीण विकास के साथ-साथ भविष्योन्मुखी विकास के महत्व को रेखांकित किया। उन्होंने कहा कि राष्ट्रपति के अभिभाषण में ऐसे भारत का विजन समाहित है, जहां युवाओं को फलने-फूलने के बेहतरीन अवसर मिलेंगे। प्रधानमंत्री ने कहा कि राष्ट्रपति के भाषण में पिछले दशक में हमारे राष्ट्र की सामूहिक उपलब्धियों का खूबसूरती से सारगर्भित वर्णन किया गया है और हमारी भविष्य की आकांक्षाओं को भी शामिल किया गया है।

दिव्यांगजनों के लिए बेहतर सुविधा की आवश्यकता पर दिया जोर



Chennai

उप राष्ट्रपति जगदीप धनखड़ ने आज विकलांग (दिव्यांग) लोगों की सहायता के लिए सामूहिक प्रयासों के महत्व पर जोर दिया तथा उनकी पूर्ण क्षमता का एहसास करने में सहायता करने के लिए उन्हें सहायता देने तथा करुणा और भावनात्मक समर्थन की आवश्यकता पर प्रकाश डाला। चेन्नई में राष्ट्रीय बहुदिव्यांगजन सशक्तीकरण संस्था (एनआईडीपीएमडी) में बधिर-अंधता वकालत पर तीसरे राष्ट्रीय सम्मेलन के उद्घाटन के अवसर पर धनखड़ ने दिव्यांग व्यक्तियों की सर्वश्रेष्ठ प्रतिभा को सामने लाने के लिए विशेष शिक्षकों, पाठ्यक्रम और कार्यप्रणाली की आवश्यकता पर बल दिया। उन्होंने कहा कि सम्मान देने के लिए उन्हें दिव्यांगजन के नाम से भी जाना जाता है।

बजट से पहले राष्ट्रपति द्रौपदी मुर्मू का संसद के संयुक्त सत्र में अभिभाषण, कहा

हमारा एक ही संकल्प 'विकसित भारत'

बजट आज होगा पेश

भारत का मेट्रो नेटवर्क अब 1 हजार किलोमीटर के माइलस्टोन को पार कर चुका है

'तीसरी बड़ी इकोनॉमी की राह पर भारत', देश के गरीबों को मिला सम्मान

New Delhi

नई दिल्ली: राष्ट्रपति द्रौपदी मुर्मू ने शुक्रवार को संसद के संयुक्त सत्र को संबोधित किया। उन्होंने कहा कि भारत के पास दुनिया का तीसरा सबसे बड़ा मेट्रो नेटवर्क है। राष्ट्रपति ने कहा कि मुझे बताते हुए खुशी हो रही है कि भारत का मेट्रो नेटवर्क अब 1 हजार किलोमीटर के माइलस्टोन को पार कर चुका है। भारत अब मेट्रो नेटवर्क के मामले में दुनिया का तीसरा सबसे बड़ा देश बन गया है। कुछ सप्ताह पहले ही दिल्ली में रिटाला-कोडली कोरिडोर का काम शुरू हुआ है, जो दिल्ली मेट्रो नेटवर्क के बड़े सेक्शन में से एक होगा।

राष्ट्रपति ने रेल नेटवर्क के विस्तार का भी जिक्र किया। उन्होंने कहा, "आज देश में कई वंदे भारत, अमृत भारत और नमो भारत ट्रेनें चलाई जा रही हैं। पिछले छह महीनों में 17 नई वंदे भारत ट्रेनें और एक नमो ट्रेन शुरू की गई हैं। सरकार तेजी से काम कर रही है। पिछले एक दशक में मेरी सरकार ने विकसित भारत की यात्रा को भी नई ऊर्जा दी है। उन्होंने यह भी कहा कि पिछले छह महीनों में केंद्र सरकार ने भविष्य के बुनियादी ढांचे

में रिकॉर्ड निवेश किया है। उन्होंने उधमपुर-श्रीनगर-बारामूला रेल लिंक परियोजना के इंजीनियरिंग चमत्कार पर भी प्रकाश डाला। उन्होंने कहा, "मुझे आपको यह बताते हुए खुशी हो रही है कि उधमपुर-श्रीनगर-बारामूला रेल लिंक परियोजना पूरी हो गई है और अब देश कश्मीर से कन्याकुमारी तक रेलवे लाइन से जुड़ जाएगा। इस महत्वाकांक्षी परियोजना के तहत चिनाव नदी पर दुनिया का सबसे ऊंचा रेल पुल बनाया गया है। यात्री और मालगाड़ी ट्रेनों के सफल ट्रावल रन के बाद उधमपुर-श्रीनगर-बारामूला रेल लिंक परियोजना फरवरी 2025 के पहले सप्ताह में उद्घाटन के लिए तैयार है।

राष्ट्रपति द्रौपदी मुर्मू ने अपने संबोधन में यह भी कहा कि डिजिटल घोखाघड़ी और डीपफेक राष्ट्रीय सुरक्षा के लिए गंभीर चुनौतियां हैं और सरकार इसे रोकने के लिए काम कर रही है। उन्होंने कहा, "मेरी सरकार साइबर सुरक्षा में दक्षता सुनिश्चित करने की दिशा में लगातार काम कर रही है। डिजिटल घोखाघड़ी, साइबर अपराध और डीपफेक सामाजिक, वित्तीय और राष्ट्रीय सुरक्षा के लिए गंभीर चुनौतियां हैं।



उन्होंने कहा कि आज भारत डिजिटल तकनीक के क्षेत्र में एक प्रमुख वैश्विक खिलाड़ी के रूप में अपनी उपस्थिति दर्ज करा रहा है। उन्होंने कहा, "भारत की यूपीआई लेनदेन प्रणाली की सफलता से

दुनिया के विकसित देश भी प्रभावित हैं। मेरी सरकार ने सामाजिक न्याय और समानता के लिए डिजिटल तकनीक का इस्तेमाल किया है।

वैश्विक नवाचार शक्ति बनाना है। ऑर्टिफिशियल इंटेलिजेंस के क्षेत्र में भारत का अकमिशन शुरू हो गया है। उन्होंने संसद की संयुक्त बैठक को संबोधित करते हुए सरकार की विभिन्न योजनाओं

और लक्ष्यों का भी जिक्र किया। उन्होंने कहा कि सरकार गरीबों और मध्यम वर्ग के सपनों को पूरा करने के लिए प्रतिबद्ध है और भारत को वैश्विक नवाचार शक्ति बनाने का लक्ष्य भी बना रही है।

GBS मरीज से मिलने के बाद सीएम हेमंत सोरेन ने की मंत्री और अफसरों के साथ मीटिंग

मीटिंग में सभी जिलों के उपायुक्त और सिविल सर्जन भी वीडियो कॉन्फ्रेंसिंग के जरिए जुड़े

मुख्यमंत्री ने इस बीमारी से मिलते-जुलते लक्षणों को लेकर किसी भी व्यक्ति के अस्वस्थ होने पर तत्काल उसकी जांच और इलाज का बेहतर प्रबंध सुनिश्चित करने का निर्देश दिया।

एहतियाती तौर पर सभी जिला अस्पतालों और मेडिकल कॉलेजों में स्पेशल वार्ड तैयार रखे जाने चाहिए

Ranchi

रांची में एक बच्ची के गुलियन बैरे सिंड्रोम से पीड़ित होने की पुष्टि के बाद राज्य सरकार अलर्ट हो गई है। झारखंड के मुख्यमंत्री हेमंत सोरेन ने इसे लेकर शुक्रवार को स्वास्थ्य विभाग के मंत्री और वरिष्ठ अफसरों के साथ बैठक की। इस दौरान सभी जिलों के उपायुक्त और सिविल सर्जन



भी वीडियो कॉन्फ्रेंसिंग के जरिए जुड़े। मुख्यमंत्री ने इस बीमारी से मिलते-जुलते लक्षणों को लेकर किसी भी व्यक्ति के अस्वस्थ होने पर तत्काल उसकी जांच और इलाज का बेहतर प्रबंध सुनिश्चित करने का निर्देश दिया। सीएम ने सभी जिलों के उपायुक्तों और सिविल सर्जनों को कहा कि एहतियाती तौर पर सभी जिला अस्पतालों और मेडिकल कॉलेजों में स्पेशल वार्ड तैयार रखे जाने चाहिए। स्पेशल वार्डों में वेंटिलेटर, ऑक्सीजन सप्लाई, बीमारी के इलाज में इस्तेमाल की जाने वाली दवाइयों की व्यवस्था सुनिश्चित होनी चाहिए।

उन्होंने कहा कि यह बीमारी संक्रामक नहीं है, लेकिन समय पर इसका इलाज जरूरी है और इसे लेकर लोगों को जागरूक किया जाना चाहिए। बैठक में उपस्थित स्वास्थ्य विभाग के प्रधान सचिव अजय कुमार सिंह ने कहा कि रांची के वृद्धी मोड़ स्थित एक प्राइवेट हॉस्पिटल में इलाज के लिए भर्ती कराई गई पांच साल की जिस बच्ची के जीबीएस से पीड़ित होने की बात सामने आई है, उसके बारे में बताया गया है कि वह हाल में अपने परिवार के लोगों के साथ महाराष्ट्र से आई है। उन्होंने बताया कि स्वास्थ्य विभाग की

सर्वािलांस यूनिट की टीम ने हॉस्पिटल जाकर उसके बारे में पूरी जानकारी हासिल की है। बच्ची का स्टूल कलेक्ट कर जांच के लिए पुणे भेजा गया है। झारखंड में किसी जगह पर इस बीमारी से किसी अन्य के पीड़ित होने की सूचना नहीं है, लेकिन इसे लेकर हमें सतर्क रहने की जरूरत है। वीडियो कॉन्फ्रेंसिंग के जरिए बैठक में जुड़े झारखंड के स्वास्थ्य मंत्री इरफान अंसारी ने कहा कि पीड़ित बच्ची के इलाज को लेकर हॉस्पिटल प्रबंधन से जानकारी ली गई है। उन्होंने कहा कि वे इस विषय को व्यक्तिगत तौर पर देख रहे हैं। इस संबंध में केंद्र सरकार से भी गाइडलाइन मिलने का इंतजार है। बैठक में मुख्यमंत्री के अपर मुख्य सचिव अविनाश कुमार एवं कई अन्य अधिकारी उपस्थित रहे। महाराष्ट्र और राजस्थान में जीबीएस के कई केस मिले हैं। डॉक्टरों के अनुसार यह बीमारी संक्रामक नहीं है। यह ऑटो इम्यून डिजीज है, जिसमें नर्वस सिस्टम डैमेज हो सकता है। इस बीमारी के ज्यादातर मरीज समय पर समुचित इलाज मिलने से स्वस्थ हो जाते हैं।

बड़ा खुलासा!

BJP ने 2024 के लोकसभा चुनाव में खर्च किए 1,737.68 करोड़ रुपये

New Delhi

भारतीय जनता पार्टी ने 2024 के लोकसभा चुनाव में 1,737.68 करोड़ रुपये खर्च किए। इखट की ओर से निर्वाचन आयोग को प्रस्तुत व्यय रिपोर्ट में यह जानकारी दी गई है। रिपोर्ट के मुताबिक, कुल राशि में से 884.45 करोड़ रुपये सामान्य पार्टी प्रचार पर खर्च किए गए, जबकि 853.23 करोड़ रुपये उम्मीदवार संबंधी खर्चों के लिए आवंटित किए गए।

लगभग 611.50 करोड़ रुपये मीडिया विज्ञापनों पर खर्च किए गए, जिसमें प्रिंट और इलेक्ट्रॉनिक मीडिया में विज्ञापन, बल्क रटर अभियान और केबल, वेबसाइट तथा टीवी चैनलों पर प्रचार सामग्री शामिल थी। पार्टी ने चुनाव प्रचार के लिए पोस्टर, बैनर, होर्डिंग और झंडों पर 55.75 करोड़ रुपये खर्च किए। इसके अतिरिक्त, सार्वजनिक बैठक, जुलूस और जनसभाओं पर भाजपा का खर्च 19.84 करोड़ रुपये का



रहा। इनमें मंच, ऑडियो सेटअप, बैरिकेड्स और वाहनों की व्यवस्था शामिल है। अभियान से संबंधित यात्रा व्यय में पार्टी के बजट का एक महत्वपूर्ण हिस्सा खर्च किया गया। पार्टी के केंद्रीय मुख्यालय द्वारा अधिकृत स्टार प्रचारकों का यात्रा खर्च 168.92 करोड़ रुपये था, जबकि पार्टी के अन्य नेताओं की यात्रा पर 2.53 करोड़ रुपये खर्च किए गए। आम चुनाव में इखट ने लगातार

तीसरी बार जीत हासिल की थी। इस जीत के लिए उसने बड़े पैमाने पर संपर्क और प्रचार अभियानों पर जोर दिया, जो उसके खर्च के तरीके से भी स्पष्ट है। 7इसके अतिरिक्त, राज्य संबंधी चुनावों की घोषणा की तारीख से उनके पूरा होने की तारीख तक सकल प्राप्तिवां अरुणाचल प्रदेश 5,552.57 करोड़ रुपये, सिक्किम 5,552.41 करोड़ रुपये और ओडिशा 5,555.65 करोड़ रुपये रहें।

विजय यादव हत्याकांड चार आरोपी गिरफ्तार

Giridih

गिरिडीह के तिसरी थाना क्षेत्र के सिंघो गांव निवासी विजय यादव हत्याकांड का खुलासा गिरिडीह पुलिस ने 24 घंटे में कर लिया। शुक्रवार को एसपी डॉक्टर विमल कुमार और एसडीपीओ राजेंद्र प्रसाद ने संयुक्त रूप से संवाददाता सम्मेलन कर बताया कि मृतक विजय यादव हत्याकांड को उसके गांव के आरोपितों ने अंजाम दिया। चारों की गिरफ्तारी हुई है। गिरफ्तार आरोपितों में सिंघो गांव निवासी बाबूचंद यादव, पवन यादव, अरुण शर्मा और मनोज यादव शामिल हैं। हत्याकांड के कुछ और आरोपित अब भी पुलिस गिरफ्तार से बाहर है। एसपी ने बताया कि चारों आरोपितों के साथ कई अन्य ने विजय यादव की हत्या एक पुराने रंजिश में शामिल है। हालांकि ये स्पष्ट नहीं हुआ कि मृतक के साथ उसके कल्ल के आरोपितों के बीच किस बात को लेकर रंजिश थी। पुलिस ने हत्या में इस्तेमाल होने वाले कई समानों को भी बरामद किया है। इसमें एक बॉलरॉ पिकअप शामिल है।



आरोपितों ने दो दिन पहले मृतक का अपहरण कर जमुई के सिमुलतल्ला ले जाकर धारदार हथियार फरसा से वारकर हत्या की। पुलिस ने फरसा के साथ चारों के मोबाइल फोन और तार, बेल्ट, गमछा मृतक के कपड़े के साथ हत्या के दौरान जिस कपड़े को पहनकर विजय की हत्या किया। उसे भी बरामद कर लिया गया। इसके लिए पुलिस ने जमुई के सिमुलतल्ला के पुल के समीप से मिट्टी भी जब्त किया गया है। जहां बेददी के साथ विजय की हत्या धारदार हथियार और गमछा से हाथ बांधकर और तार से गला दबाने के बाद फरसा से वारकर किया गया था। बताया गया कि बीते गुरुवार को शव मिलने के बाद एसडीपीओ राजेंद्र प्रसाद और जमुई के झाड़ा एसडीपीओ राजेश कुमार के साथ कई थाना की पुलिस सक्रिय हुई।

New Delhi

वित्त मंत्री निर्मला सीतारमण 1 फरवरी यानी आज लगातार 8वां बजट पेश करने का रिकॉर्ड बनाएंगी। उम्मीद है कि आम बजट में कमजोर पड़ती आर्थिक वृद्धि को सहायता देने तथा महंगाई और स्थिर वेतन वृद्धि से जुड़ा रहे मध्यम वर्ग को राहत देने के उपाय किए जाएंगे। इसके साथ ही सीतारमण पूर्व प्रधानमंत्री मोरारजी देसाई द्वारा अलग-अलग समयवाधि में पेश किए गए 10 बजटों के रिकॉर्ड के करीब पहुंच जाएंगी। देसाई ने 1959-1964 के दौरान वित्त मंत्री के रूप में कुल छह बजट और 1967-1969 के बीच चार बजट पेश किए थे। सीतारमण को 2019 में भारत की पहली पूर्णकालिक महिला वित्त मंत्री बनाया गया था। इसी साल

प्रधानमंत्री नरेन्द्र मोदी ने केंद्र में लगातार दूसरी बार सरकार बनाई थी। तब से सीतारमण ने सात बजट पेश किए हैं। स्वतंत्र भारत का पहला आम बजट 26 नवंबर, 1947 को देश के पहले वित्त मंत्री आर के शनमुख चेट्टी ने पेश किया था। पूर्व प्रधानमंत्री मोरारजी देसाई द्वारा प्रधानमंत्री जवाहरलाल नेहरू और बाद में प्रधानमंत्री लाल बहादुर शास्त्री के कार्यकाल में वित्त मंत्री के तौर पर कुल 10 बजट पेश किए हैं। पूर्व वित्त मंत्री पी चिदंबरम ने नौ मौकों पर बजट पेश किया। प्रणब मुखर्जी ने वित्त मंत्री के रूप में अपने कार्यकाल के दौरान आठ बजट पेश किए। पूर्व प्रधानमंत्री मनमोहन सिंह ने 1991 से 1995 के बीच लगातार पांच बार बजट पेश किया, जब वह पी वी नरसिम्हा राव

सरकार में वित्त मंत्री थे। सबसे लंबा बजट भाषण सीतारमण ने एक फरवरी, 2020 को दो घंटे 40 मिनट का दिया। वर्ष 1977 में हीरूभाई मुलजीभाई पटेल का अंतिम बजट भाषण अब तक का सबसे छोटा भाषण है, जिसमें केवल 800 शब्द हैं। बजट पारंपरिक रूप से फरवरी के आखिरी दिन शाम पांच बजे पेश किया जाता था। वर्ष 1999 में समय बदला गया और अटल बिहारी वाजपेयी सरकार में तत्कालीन वित्त मंत्री यशवंत सिंह ने सुबह 11 बजे बजट पेश किया। तब से बजट सुबह 11 बजे पेश किया जाता है। इसके बाद 2017 में बजट पेश करने की तिथि बदलकर एक फरवरी कर दी गई, ताकि सरकार मार्च के अंत तक संसदीय मंजूरी की प्रक्रिया पूरी कर सके।



बजट 2025 आज

